



PARLIAMENT
OF THE REPUBLIC OF SOUTH AFRICA

Inkhulumo Yamengameli Lemayelana Nekuma Kivelive



*"sigubha umkhosi wemshiyandvuku wenkhululeko ngekucinisa
kuchumana emkhatsini wePhalamende neBantfu"*

Inyanga yeNdlovana yinyanga lebalulekile leyincophamlandvo ePhalamende nakubo bonkhe bantfu baseNingizimu Afrika. Sikhatsi sekubuka emuva kuko konkhe lesekwentiwe, kucabangela embili nekubeka embili tidingo telive. Njalo ngemnyaka ngenyanga yeNdlovana kwetfulwa Inkhulumo Yamengameli Lemayelana nekuma kwelive, sikhatsi Mengameli etfula inkhulumo esiveni njengenhloko yembuso.

Iyini Inkhulumo Yamengameli Lemayelana Nekuma Kwelive?

Inkhulumo Yamengameli Lemayelana Nekuma Kwelive, nakunekuvulwa kwePhalamende kwePhalamende yaseNingizimu Afrika kwemnyaka. Lenkhulumo yetfulwa Nakuhlangene Tindlu tePhalamende Totimbili, Sigungu Savelonkhe (i-NA) Nemkhandlu Wetifundza Wavelonkhe (i-NCOP). Igcala esimeni selive setepolitiki nesetenhlo kanye nemnotfo. Lomhlangano ubitwa nguMengameli futsi ungeniswa nguSomlomo we-NA kanye naSihlalo we- NCOP. Ingulesinye setehlakalo letingakavami lapho khona kuhlangu ndzawonye imikhakha lemitsatfu yembuso lebitwa ngekutsi Sigungu Lesiphetse, simelelwa nguMengameli, Lisekela LaMengameli kanye neTindvuna; Emajaji, amelelwa Lijaji Lelikhulu neBengameli Bemajaji; neSishayamtsetfo, simelelwa ngemaLunga Ephalamende (ema-MP). Emalunga emmango nawo ayemelelwa Enkhulumeni Yamengameli Lemayelana Nekuma Kwelive kuhlanguyela kulomkhosi lodlala inceny lebalulekile ekwakheni live letfu.

Kungani Inkhulumo Yamengameli Lemayelana Nekuma Kwelive ibalulekile?

KuleNkhulumo, Mengameli ugcamisa lokuzuzwe emnyakeni lophelile kanye netinselele lekuhlangabewene nato bese uveta kwemnyaka lotako. Lenkhulumo itsintsa tindzaba tetepolitiki, temnotfo kanye netenhlo bese icabanga ngesimo jikelele seNingizimu Afrika. Ikhuluma ngetindzaba tangekhatsi eNingizimu Afrika kanye nebudlelwane ne-Afrika nangesheya kwetilwandle. Inkhulumo Yamengameli Lemayelana Nekuma Kwelive iyindlela lebalulekile yokubikela iPhalamende kanye nesive saseNingizimu Afrika ngalokwentiwe emnyakeni lophelile kanye nekubandzakanya sive ku-ajenda yetepolitiki yemnyaka lotako. Inkhulumo Yamengameli Lemayelana Nekuma Kwelive ibuye futsi ibe mayelana nekugubha umkhosi welive letfu kanye nekwalelive.

Yetfulwa nini?

Inkhulumo Yamengameli Lemayelana nekuma kwelive ivamise kwetfulwa ngenyanga yeNdlovana. Nanobe kunjalo, nakunelukhetfo jikelele kwetfulwa tinkhulumo letimbili, yinye ikhombisa sigaba sekugcina sePhalamende lephumako bese kutsi lena lenye yetfulwa ngemuva kwelukhetfo, nakwemukelwa Mengameli nePhalamende lensha. Nakwehlukwa esikweni leletayelekile ngenyanga yeNdlovana 2010, Inkhulumo Yamengameli Lemayelana Nekuma Kwelive yetfulwa kusihlwa kwekucala ngca, kute kuniketwa batfu baseNingizimu Afrika labanyenti litfuba lekubona tinchubo nekulalela inkhulumo yaMengameli. Umphumela waloko kwaba kukhula kwelinani lebantfu lelibukela ithelevishini, lesuka kutigidzigidzi letimbili laya kutigidzigidzi letine.

Kuhlanganyela kwemmango Enkhulumeni Yamengameli Lemayelana Nekuma Kwelive

Kuhlanganyela kwemmango kuyinceny lenkhulu yalomkhosi. Emalunga emmango ayamenywa kutewuhlanganyela kulomkhosi njengetivakashi tePhalamende letimenyiwe. Takhamuti taseNingizimu Afrika letivela kuyo yonkhe iNingizimu Afrika nasetifundzeni ngasinye tenta inceny Yeluhele Lwekuhlonipha Mengameli Lwebantfwana Besikolwa kanye nelwebantfu Labadzala. Luhele Lwekuhlonipha Mengameli Lwebantfu Labadzala labemukela Mengameli ePhalamende, lufaka ekhatsi bantfu jikelele labetayelekile baseNingizimu Afrika. Luhele Lwekuhlonipha Mengameli Lwebantfwana Besikolwa lutsatfwa etikolweni takulo lonkhe lalive lakitsi futsi bemelela lusha, iNingizimu Afrika lebeka etandleni tabo likusasa lalalive. Bantfu baseNingizimu Afrika labamcoka nalabahloniphekile bavamise kumenywa kutsi babe yinceny yemisebenti leyentiwako. Batsatfwa kuto tonkhe tifundza futsi babantfu labafake ligalelo lelivelele kulelive

Inkhulumo Yamengameli Lemayelana Nekuma Kwelive kanye nemisebenti leyenganyelwe yiPhalamende

Inkhulumo Yamengameli Lemayelana Nekuma Kwelive yenta inceny lebalulekile yemisebenti leyenganyelwe yiPhalamende kanye nekutiphendvulela ngayo. Sivivinyo mbamba sentsandvo yelinyenti libanga lelingafinyelelwa yiPhalamende ekucinisekiseni kutsi hulumente uhlala atiphendvulela kubantfu.

Imisebenti leyenganyelwe yiPhalamende iniketwa Iphalamende nguMtsetfosisekelo kutsi yeluse ibuye yengamele tinyatselo tahulumende. Iphalamende yetfwele umtfwalo wekwengamela yonkhe imitimba yaHulumende kufaka ekhatsi leyo lestifundzeni kanye nasezingeni lasekhaya kute:

- ❖ Hulumende aphendvule, abike ngetimali tebakhokhantsela
- ❖ Kwentiwe imisebenti yahulumende ibe sebaleni kubuye futsi
- ❖ Kukhuliswe kwetsembeka kwem mango kuhulumende.

Iphalamende nayenta umsebenti wekwengamela imisebenti igcila kuloko:

- ❖ Kuphunyelelisa kwemisebenti
- ❖ Kutsi ibhajethi isetjentiswe kanjani nekutsi futsi
- ❖ Ngabe ematiko ahulumende aphefwe kahle ngalokuyimphumelelo yini.

Kwengamela umsebenti kufaka ekhatsi kuphatsa nobe-ke kulawula ngalokuyimphumelo ematiko ahulumende kute kwentiwe kancono kwetfulwa kwetinsita kanye nekutfola imphilole lencono yato tonkhe takhamiti taseNingizimu Afrika.

Enkhulumeni Yamengameli lemayerana nekuma kwelive, Mengameli utsatsa kushaya kwenhlitiyo yive bese wendlala tinjongo tetinchubomgomo kanye nalokumele kwentiweni emnyakeni lotako. Indvuna Yetetimali ingenisa Ibhajethi lemiselwe kuletinjongo kanye nemisebenti lehlelelwe umnyaka lotako, loku kuvamise kwentiwa ngasekupheleni kwenyanga yeNdlovana. Letinjongo tenchubomgomo nemisebenti lengumgogodla lefanele yentiwe yenta sisekelo salokufanele kwentiwe nguhulumende emnyakeni lotako. Silinganiso lesisezingeni lelisetulu lesisetjentiswa yiPhalamende ekwenteni hulumente atiphendvulele kubantfu, mayelana nalakwentako, nekutsi timali letabiwe tisetjentiswa kanjani.

Kwentekani ngemuva kwekwetfulwa Kwenkhulumo Yamengameli Lemayerana Nekuma Kwelive?

Ngemuva kwekwetfulwa Kwenkhulumo Yamengameli Lemayerana Nekuma Kwelive, Tindlu totimbili tePhalamende tibese tibamba inkhulumomphikiswano ngayo. Emacembu etepolitiki aba nelitfuba lekuniketa imibono yawo abuye futsi abute nemibuto mayelana netintfo letisintfwe kulenkhumo. Kuphakanyiswa tintfo letivusa lunako kubuye kugcanyiswa esiveni tintfo letibaluleke kakhulu. Ummango uyamenywa utewetsamela letinkhulumomphikiswano njengobe Njengayo yonkhe imihlangano yePhalamende. Ngemuva kwaloko, Mengameli ubese uphendvula emaphuzu laphakanyisiwe kanye nemibuto levela kulenkhumomphikiswano.

Itsini ingcikitsi yePhalamende yalomnyaka?

Ingcikitsi yePhalamende yemnyaka wa-2011 itsi *“Sigubha umkhosi wemshiyandvuku wenkhululeko ngekucinisa kuchumana emkhatsini wePhalamende neBantfu”*. Ngemnyaka ngamunye iPhalamende ikhatsa ingcikitsi lemiselwe kumasu Iphalamende legcile kuwo. Umbuso wentsandvo yelinyenti mbamba ufuna kutfola ligunya lawo kubantfu, ngelukhetfo lolubanjwa njalo ngetikhatsi letifanele kanye nekuhlanganyela kwem mango lokuchubekako kuletinchubo tekwegamela. Lengcikitsi ikhutsata kuhlanganyela, kumelelwa nentsandvo yelinyenti yemsetfosisekelo, lapho khona takhamuti tibandzakanyeka ekushayeni imitsetfo nekwengamela imisebenti. Icinisa indzima ledlalwa yiPhalamende, lekuumelela bantfu futsi icinisekise hulumente webantfu ngaphasi kweMtsetfosisekelo. Umsebenti wePhalamende kanye neweMalunga ayo ufanele ugcile ekuciniseni kuchumana emkhatsini webantfu kanye nebameleli babo labakhetsiwe, kuphumelela kwePhalamende kuncike ekuhlanganyelweni ngalokunemdlanda kwato tonkhe takhamiti taseNingizimu Afrika kute kucondziswa imisebenti yeMalunga abo asePhalamende (ema-MP) nakuMtsetfosisekelo.

Ummango ungahlanganyela kanjani ePhalamende?

Kutibandzakanya kutinchubo temkhosi Wenkhulumo Yamengameli Lemayerana Nekuma Kwelive kungulenywe yetindlela ummango longatibandzakanya ngayo ePhalamende. Kunetindlela tekuhlanganyela ePhalamende futsi tifaka ekhatsi kuvota ngesikhatsi selukhetfo, kujoyina licembu letepolitiki, kufaka umselele ecenjini letepolitiki nobe ekushayweni kwemtsetfo kanye nekujoyina inhlangano letinikelako nobe lengekho ngaphasi kwahulumende, kutsinta ema-MP, kwenta tiphakamiso nobe kwetfula inkhulumo kanye nekutfumela tikhalosicelo ePhalamende.

Iphalamende itinikele ekutsini yente ummango waseNingizimu Afrika ukwati kuyifinyelela ngekutsi wente ematfuba labhadlile ekutibandzakanya nekuhlanganyela kwawonkhewonkhe: emadvodza nabomake, labafundzile nalabangakafundzi, labacashiwe nalabangakacashwa, labakhubatekile nalabangakakhubateki, labamphofu (ikakhulu labamphofu basemakhaya), nalamanye emacembu: bandzawonye bakhulume ngetintfo letiphatselene netidzingo tabo. Tindlela ngco letitsite *ngePhalamende yebantfu, Kuyisa Iphalamende Kubantfu, Iphalamende yabomake nePhalamende Yelusha* konkhe kutindlela leticondze kutsi kuhlanguyelwe nemmango kute kuviwe loko lokubantsinsa kakhulu. Iphalamende ifuna kwenabisa kuhlanguyela kwemmango ngekuhambisana negcikitsi yalomnyaka “*Sigubha umkhosi wemshiyandvuku wenkhululeko ngekucinisa kuchumana emkhatsini wePhalamende neBantfu*”.

Ungatsandza yini kuvakashela Iphalamende?

Lihhovisi Lekufundzisa Ummango lasePhalamende liniketa luhambo lwangekhatsi ePhalamende mahhala kanye nelitfuba lekutsi ummango ukwati kwetsamela tinkhulumomphikiswano uhleti kumagalali (tinzawo yekuhlala) tesigungu Savelonkhe neteMkhandlu Wetifundza Wavelonkhe. Kungaphindze kwentiwe emalungiselelo ekutsi emalunga emmango ahlanguye neMalunga ePhalamende futsi etsamele imihlangano lapho Ummango Uvela luvo lwawo khona kanye nemihlangano yeMakomidi. Nangabe awukhoni kuta ePhalamende, ungavakashela iwebhusayithi yetfu: www.parliament.gov.za futsi ubone luhambolifilimu lwePhalamende ukunobe nguyiphi incenye yemhlaba.

Umchumanisi: Nhlanhla Mrwerwe

Lucingo: (021) 403 2266 • Ifeksi: (021) 403 3817 / 403 3303

Incwadzigesi: nmrwerwe@parliament.gov.za

EMACINISO LASHESHAKO

- Inkhulumo Yamengameli lemayerana nekuma kwelive (i-SONA) itawuphindze futsi yetfulwe kusihlwa, mhla ti-10 Indlovana 2011.
- I-SONA yehlukaniswa ngemikhakha lemitsatfu. Wekucala kuhlanguyela kwemmango lapho khona Luhele Lwekuhlonipha Mengameli Lwalabadzala lwemukela Mengameli kanye netivakashi takhe ePhalamende lapho bahamba kukhaphethi lebovu. Loku kulandzela ngumkhosi wembuso lofaka ekhatsi kudutjulwa kwembayimbayi yekuhlonipha emahlandla la-21 kanye nekundiza kwelinani lelitsite Letindiza Tembutfo Wetekuvikela bese kutsi ekugcineni sekuba kwetfulwa kwenkhulumo yaMengameli lesuke ilandzelwe ngalabovu.
- Emalunga Embutfo Wetekuvikela Avelonkhe (i-SANDF) ashaya luhele endleleni litawuhamba ngayo Mengameli nakaya ePhalamende.
- Luhele Lwekuhlonipha Mengameli Lwembutfo Wetemphi nalo luyahlanguyela kulomkhosi futsi ibhendi yetemculo yalombutfo ihlabela ingoma yesive yaseNingizimu Afrika.
- Imbayimbayi ledutjulwa emahlandla la-21 idutjulelwa kuhlonipha Inhloko Yembuso, umjeka wavelonkhe, Inhloko Yembuso wangaphandle, lilunga lembuso wasesigodlweni kanye neNhloko Yembuso yaphambilini.

UMBONCHANTI

Kwakha Iphalamende yebantfu lesebenta ngemphumelelo lephendvula tidzingo tebantfu nalechutjwa kwenta lizinga Lelincono lemphilu yabo bonkhe bantfu baseNingizimu Afrika.